

Ulutaga: Na Yalo Tabu e vukei keda meda tutaka ena YALODOUDOU na Karisito.

Lesoni: Cakacaka: 4:1-14.

(Veivakananumi: raica me tiko na nodra ivolatabu kevaka e sega, ni yalovinaka nai liuliu me vakarautaki e dua).

Talanoa ni iLiuliu ni ilawalawa ni wasewase lalai ena (Cakacaka 3-4):

Veika meda vakayacora:

1. Mo sogota na nomu ivola tabu.
2. Vakarorogo matua vua na daunitalanoa.

Tekivu nai talanoa:

Ena dua na gauna makawa sara e bula kina e dua na tamata sucu lokiloki ka dau mai dabe toka ena matamata ni vale ni soro. Erau lako cake ko Pita kei Joni ki na valenisoro me rau masu ena nai ka ciwa ni auwa ka rauta ena tolu na kaloko ena yakavi ena gauna oqo me masu. A kerea na veivuke vei rau na tamata ni Kalou na turaga oqo. Erau rai matua vua na turaga koya, rau qai tukuna vua me raici rau matua mai. Na turaga e sucu lokiloki e rai matua kivei rau ka nanamaki. E kaya ko Pita ni sega ni tu vei keirau na veika ko gadreva mai ia keirau na solia vei iko na veika e tu vei keirau, ena yaca i Jisu Karisito na kai Nasareci, mo tucake ka lako. A sa vakabulai sara vakasauri na turaga oqo ka tuburi koya edua na marau levu. Era kurabui na lewenivanua ena veika e yaco, ia erau vakayagataka na kurabui oqo me gaunisala ni nodrau vunautaka kina na kosipeli. Era vakabulai e lewe vuqa, ia ko ira na iliuliu era cata na veisau oqo. Ni ra sa tekivu me ra vakatarogi rau na tamata ni Kalou oqo ko ira na iliuliu, saqai vakasinaiti Pita na Yalo Tabu ka vosa vei ira ena yalodoudou.

Veitalanoataka na veivakasama oqo era:

Sa dau tu beka na gauna ena nomu bula ni ko sa caka vinaka tiko ka ra se raici iko tiko ga na tamata ena sala ca!!! E vakacava na nomu rai? Ko vinakata beka mo tomana tikoga na cakacaka vinaka se ko sa nanuma mosa tinia na caka vinaka koya? Solia na gauna me veivosakitaki kina.

Veitalanoataka na veidina oqo era:

1. Mo dolava na nomu ivolatabu ka tekivu na veitalanoataki na veitikina:

Na veidina eda vulica:

Wilika na Cakacaka 4:1-4.

- Na cava e yaco vei Pita kei Joni?
- Na cava era biuti rau kina kina mataveilewai na kawa iSetoki?
- E na vaka tu beka evei na nomu rai kevaka ko iko edua vei rau?
- E vica vei ira era rogoca na vosa kara sa vakabauta?

Wilika na tikina e 5 kina 12.

- Na cava a yaco vei Pita ni ratou tarogi rau na nona vuvale vakabete levu?
- Na cava e tukuna ko Pita vei ira na veiliutaki oqo kei ira na Isireli?
- Edau vacava tumada nai valavala ni yaloda ni dau tarogi ena mata ni lewevuqa?
- Edau vakatubeka evei nai valavala ni noda dautukuna na veika dina?

Wilika na tikina e 13 kina 22.

- Na cava era raica na qase kei ira na bete levu vei Pita kei Joni?
- Na cava na veika era cavuta na bete baleti Pita kei Joni?

- Na cava era kaya na veiliutaki nira raica na turaga a vakabulai nisa tucake vatatu kei Pita kei Joni?
- Na cava era vakatututaka na veiliutaki me baleta na kena vunautaki ni yaca i Jisu?
- Na cava na isau ni taro nei Pita kei Joni?
- Na cava era a cakava na tamata ni ra sa rogoca nai tukutuku?
- Sa yabaki vica na tamata sa qai vakabulai?
- Na cava ko kila me baleta na veiqaravi ni Yalo Tabu ena iotioti ni tikina oqo?

Wilika na tikina e 23 kina 31.

- Na cava ko vulica mai na veitikina oqo?
- Na cava ko vulica ni oti na masu?
- Na cava ko kila me baleta na veiqaravi ni Yalo Tabu ena iotioti ni tikina oqo?

Na Taro raraba me baleta na leseni:

- 1) Na cava sara mada eda rawa ni kunea ena i talanoa oqo, e ivurevure ni kaukauwa vuni ena doudou ni kena kacivaki nai tukutuku?
- 2) Na cava cava sara mada edodonu meda vakayacora na tamata vakabauta edaidai, meda veiqaravi enai tagede se na ivakarau ni Kalou?
- 3) Na cava eso na veika e dau itatao ni cakacaka ni Yalo Tabu kivei keda?

Tinitini:

- Ena so na gauna, eda nanuma ni cakacaka veiliutaki ni Yalo Tabu e baleta na gauna vinaka ga ka sega ena gauna ca.
- Ni dau yaco na veika ca ena noda bula, eda nanuma ni sa yali vei keda na Kalou.
- Eda guilecava ni tiko na Yalo Tabu, okoya ni tiko, edau solia kivei keda na yalodoudou meda lako curuma kina na draki kecega.
- Meda nanuma tiko ni Yalo Tabu e tiko me solia kivei keda na doudou meda tukuni Jisu.
- Na Yalo Tabu e solia kivei keda na vakananu vaKalou meda kila rawa kina na gauna meda wasea na kosipeli i Jisu Karisito.

Tinia ena dua na Masu.